

విక్రమ-వైకమం



చీకటి నేల నాలుగు చెరుగులూ ఆక్రమించుకుంటున్న నల్లని చీకటి పేదవాడి ఆకలిలాంటి చీకటి. ఆ చీకట్లో చీకటిగా కలిసిపోయింది ఆ అంజనేయుడి దేవాలయం.

కాలులా ఉపయోగపడుతున్న కర్రను నేలమీద వచ్చుచు చేసుకుంటూ, కుంటుతూ కూలిపోయిన మొండి గోడల ఆలయ ప్రాంగణంలోకి ప్రవేశించాడు అంజి.

“ఎన్చుడ్రా అది అంజిగాడేవా” అడిగాడు సిద్ధయ్య

“జాడు మానా” అంటూ సమాధానం యిచ్చి, చంకకు తగిలించుకున్న చిరిగిపోయిన రించీని క్రింద పెట్టి, మూలన దాచుకున్న గోనెనంచె తెచ్చి పరుచుకున్నాడు అంజి. ఓడుకోసలానికి పుష్కరమించబోతూ.

“ఏందిరా యియ్యాల యింత ఆలిశం గొబ్బివావు” అడిగాడు సిద్ధయ్య

“ఏంలేదు మానా మా అత్త దగ్గర కెళ్ళాల్సింది” అన్నాడు.

“మీ అత్తంటే, ఆ బావనీ దిలో అడుక్కునే సుక్కమే గదరా.”

“జాడు మానా.”

“అయినా ఇయ్యాలిదాకా ఏం వూసులాడి నావురా. సరే ఓ బీడీ ఇటియ్యి.”

“మల్లి నేం వెగసి రాలేసుగాని మచ్చే దా ఇటు” పిలిచాడు అంజి

సిద్ధయ్య లేచి అంజి దగ్గరకు వచ్చి అతడిచ్చిన బీడీ వెలిగించి తృప్తిగా దమ్ము పీల్చాడు.

ఆ ఇద్దరు భిక్షగాళ్లకూ నిలయం ఆ శిథిల దేవాలయం. రంగు వెలిసిన సగం విరిగిపోయిన గోడలూ, ప్రాంగణంలో అక్కడక్కడా మొలిచిన వచ్చిగడ్డి, గర్భగుడిలో అంజనేయుడి జీర్ణ శిల్పం, విభాదికి బదులుగా నిండుకున్న ధూళి-అది ఆ ఆలయ స్వరూపం.

ఆ ఇద్దరు భిక్షగాళ్లకూ, తనవారసులైన కొన్ని కోతులకూ ఆశ్రయం ఇస్తున్నానన్న గర్వం తప్ప మరేం లేదు ఆ దేవుడికి.

ఊరికి దూరంగా ఉండటంతో ఎవ్వరూ పట్టించుకోవటం లేదా గుడిని. మనుషుల మధ్య లేకుంటే దేవుడికూడ దిక్కులేదని చెప్పటానికి. ఆదాయం లేని గుడిలో అర్చన చెయ్యటం దండగని ఏ వూజారీ ముందుకు రాలేదు. ఏ బాబా కూడా అక్కడ వెలయ

లేదు కాబట్టి ఆ గుడికి ఏ మహిమలూ ఉన్నట్టు ప్రచారం లేదు చివరికి దేవుడి క్షాణ ప్రచారం లేకుంటే ప్రమోషన్ రాదు, ఏటేటా ఉత్సవాలూ జరుగవు.

అంజికూడా చెవిలో దాచుకున్న బీడీ ముక్కను తీసి వెలిగించుకున్నాడు

“సరే యిప్పుడు జెస్సరా ఊసులేందో” అన్నాడు బీడిపాగ వదులుతూ సిద్ధయ్య.

“పెళ్ళి సేసుకోవాలనుకుంటుండా మానా” అన్నాడు సిగ్గుపడుతూ అంజి

వాడి మాటలకు పగలబడి నవ్వాడు సిద్ధయ్య - అతడి నవ్వుకు చెట్టు పైని రెండు పతులు టపటపా రెక్కలాడిస్తూ ఎగిరిపోయాయి. కోతులు కిచకిచ మన్నాయి. సిగ్గుతోపాటు కోపం కూడ వచ్చింది అంజికి.

“ఏంది మానా పరాసికాలాడుతుండావు” అన్నాడు కోపంగా.

“ఓరోరి అడుక్కునే ఓడివి, అందులోను కుంటోడివి నీ కెన్చుడ్రా పిల్లనిచ్చేది” అంటూ మళ్ళీ నవ్వాడు సిద్ధయ్య.

బీడీ ఆరిపోయింది.

“అగ్గి పెట్టియ్యరా” అడిగాడు
 “నే నీయ్యను ఎల్లు” అన్నాడు కోపంగా
 అంజి

“ఓర్ని కోప మొచ్చేసినాదిరా నువ్వులగ్గి
 మొట్టుకుంటే నాకూ ఆనందమే గదరా.
 ఇంతకూ పిల్లవురు నెవ్వు” అన్నాడు -
 సిద్దయ్య రాజీకొన్నా

“నుక్కమ్మత్త కూతురు” అంటూ
 అగ్గి పెట్టె అందించాడు అంజి.

“వీడి ఆ గుడ్డిసిల్లా” అన్నాడు
 వెంకటరాం.

“ఆ” అన్నాడు అంజి

“చేసుకునే ఓడివి మంచిపిల్లను సేసుకోక
 ఆ గుడ్డిదెందుకురా నువ్వా కుంటోడివి,
 అనా గుడ్డిది దొండూ దొందే అన్నట్టు
 కాపురం ఎట్లా సేత్తా? మీరు అయినా
 ఒరేనే సెప్పేదినుకో వెల్లంటే తమాసాలు
 గాదు దాన్ని పోసింవాల, దాని పిల్లల్ని
 పోసింవాల. మీకో గుడిసె కావాల ఎన్ని
 కట్టాలో దెలసా బిచ్చగాడైనా మొగుడు
 పోసింపకపోతే వెళ్ళాం వెగిసిపోద్ది. అయినా
 ఎట్లా పోసిత్తావురా దాన్ని” అడిగాడు
 సందేహంగా.

“కట్టపడి పోసిత్తామా” అన్నాడు
 అంజి

ప్రతిరోజూ వీధులో, కెల్లె రకరకాల అట్టు
 బొమ్మల్ని ముఖానికి తగిలించుకుని జోకర్లలా
 గంతులేస్తాడు అంజి కడపు కక్కర్ల కోసం
 ఒంటికాలితో ఎగురుతున్న కుంటివాడినిచూసి
 జాలిపడటానికి బదులు ఆనందించే వాళ్ళు
 జనం. సోటి మనిషి కడుపుకోసం శారీరక
 లోపాన్ని ప్రదర్శనకు పెడితే సిగ్గులో తల
 వాలుకోవలసింది పోయి ఆనందించే పైశాచిక
 ప్రవృత్తి కి అవకాశం వడిన జాలి కొత్తలో
 బాగానే డబ్బులు దొరికేవి అంజికి. రానురాను

నా న రు లు

రోజూ మాస్టర్ను వాడి ఆట పాతబడి
 పోయింది ఆ ఊరికి, దానితో అంజి
 ఆదాయమూ తగ్గింది

“ఏం కష్టపడతావురా. కట్టం చూసి
 కాసులిచ్చే కాలం కాదురా యిది” అన్నాడు
 నిట్టూరుస్తూ సిద్దయ్య.

“ఈ ఊరు గాకపోతే ఇంకోఊరు’
 అన్నాడు ఆశగా అంజి

“నీ అగ్గినంగాని ఏ వూరైనా ఇదే
 మడుసు లా”

“అట్లా అనుకుంటే ఎట్లా మావా”

“మరి లగ్గం ఎప్పుడురా” అడిగాడు
 సిద్దయ్య

“అయిదు సేరు బియ్యమూ, యాభై
 రూపాయలు సంపాదిస్తేగాని లగ్గం ఎట్టనంది
 సుక్కమ్మత్త”

“అంత డబ్బు ఎట్లా సంపాదిస్తావురా”

“రేపట్టుంచి అంజనేయ సామి ఏసం
 కడతా ఆ పైన ఆ భగమంతుడి దయ’
 అన్నాడు అంజి గుడివైపు తిరిగి దండం
 పెడుతూ

“సరే పొద్దు శానా అయింది గాని
 తొంగ” అంటూ లేచాడు సిద్దయ్య.

క్రకాల దగ్గరికి లాక్కని గోవెనంచి
 మీద పెడుకున్నాడు అంజి సుక్కమ్మ
 కూతురు గుడ్డిసిల్లకి, తనకూ పెళ్లయినట్టు,
 చెరో వీధిలో అడుక్కుంటున్నట్టు గుడిది
 కాబట్టి అందరూ జాలిపడి డబ్బులు
 వేస్తున్నట్టు ఇద్దరూ ఆ గుడిలోనే ఓ మూల
 చిన్న గుడిసె వేసుకుని బతుకుతున్నట్టు
 కలలు కంటూ అలాగే నిద్రపోయాడు అంజి.

ఆకాశపు ముఖం తెల్ల బోయినట్టు
 తెల్లవారింది. చీకట్టి జయించానని ఎంత

గర్వం పూర్వకం ఏడుగుంటలైనా
 కాకముందే ఎండలో పప్పులు కురిపిస్తున్నాడు.

అంజనేయడిలా అమర్చుకున్న ముఖాన్ని,
 తోకను తడిమి మానుకున్నాడు అంజి ఓ
 భుజానికి పాత సంపీని తగిలించుకున్నాడు.
 మరోచేత్తో కర్రను తీసుకుని చంకకు
 అమర్చుకున్నాడు. “సామీ నువ్వే కాసాదాల,
 నాకూ అత్త కూతురికీ మనువయ్యేట్టు
 సూడాల” అనుకుంటూ నమస్కరించాడు
 దేవుడికి

ఆకాశంవైపు చూసి నిట్టూర్చాడు ఇంత
 ఎండలో చెమట్టు కక్కుతూ అంజనేయడిలా
 సాయంతం దాకా ఆడాలి “అయిదు సేర్ల
 బియ్యమూ యాభై రూపాయలు” అన్న అత్త
 మాటలు మనసులో మెదిలాయి బయలు
 వేరాడ యుద్ధాని కెడుతున్న సైనికుడిలా
 అంజి అప్పటికే సిద్దయ్య వెళ్లిపోయాడు

ఆ రోజు తనను తాను మరచిపోయాడు
 అంజి అంజనేయుడే అతనికి పూనినంత
 ఉద్యోగంగా ఆడాడు. ఆ పూరి వీధులో - ఒక
 కాలు నెప్పడుతున్నా లెక్కచెయ్యలేదు అత్త
 అన్న మాటలు, ఆ రాత్రి అతడు కన్న కలలు
 కళ్ళముందు మెదులుతున్నాయి వచ్చిపోతున్న
 ఉత్సాహానికి కొళాయి వీళ్లతో ఊపిరి
 పోసుకున్నాడు.

సాయంతం అయింది ఓడిపోయిన
 వాడిలా సిగ్గుపడి తన ముఖాన్ని ప్రపంచానికీ
 చూపించుకోలేక నము దంఠోకి పారిపోయాడు
 మార్కుడు దీపాలు పెడుతున్న వేళ, మల్లెలు
 నవ్వుతున్న వేళ, నల చీర కట్టుకున్న ఆకాశ
 కేసాల్ని మక్కలు చిక్కలు తీస్తున్న వేళ.

ఊరికి కాస్త దూరంగా వచ్చాడు అంజి.
 ఆ రోజు పోగయిన చిల్లర తీసి లెక్కపెట్టు
 కున్నాడు. అనుకున్న దానికంటే ఎక్కువే
 వచ్చింది. “ఈ లెక్కనే అయితే ఓ నెల



గుంటూరు లో బోంబే డయింగ్

నేడే విజ్ఞేయండి

ప్రియతమ్

బ్రాడ్వేయి, గుంటూరు ఫోన్ 22358

స్ట్రాస్ట్రాట్స్

మైంక్రోడ్, గుంటూరు ఫోన్ 22357

TARA-806.

రోజుల్లో యాభయ రూపాయలు సంపాదించవచ్చు" అనుకున్నాడు

ఈలసాట పాడుకుంటూ గుడి దగ్గరకు చేరుకున్నాడు గుడి మొదట్లో ఏదో ఏరుకు తింటున్న ఓ కోతి అంజని చూసి పారిపోయి పక్కనే వున్న చెట్టెక్కింది. నవ్వుకున్నాడు అంజని

గుడిలోకి చేరుకున్నాడు సిద్ధయ్య ఇంకా రాలేదు అటూ ఇటూ చూశాడు ఎవ్వరూ లేరు తను సంపాదించినదంతా ఓ మూల పాతి పెట్టాడు, చివరికి సిద్ధయ్యకు కూడ ఈ విషయం తెలియకూడదనుకుని. దాచిన ప్రదేశాన్ని మరొకసారి చూసుకుని తప్పిస్తే గోనెనించి పరచుకుని కూర్చున్నాడు ఓ కోతి అతని దగ్గరగా వచ్చింది చేతి క్రతతో అదిలించాడు.

"ఏందిరా ఇయ్యాలింత బేగీ వచ్చేసినావు" అంటూ సిద్ధయ్య ప్రశ్నించాడు

"బాగా అలసాచేసినాది మాచా" అన్నాడు అంజని

"ఎంత సంపాది చ్చినావేటి"

"ఏం సంపాదనలే మాచా కర్చుకే సాల్లా" నిట్టూర్చాడు

అంజని పక్కనే వచ్చి కూర్చున్నాడు సిద్ధయ్య ఎక్కడ తను సంపాదించింది పసికడతాడోనని బిడియపడ్డాడు అంజని!

"ఓ బిడి ముక్కియ్యారా" అడిగాడు సిద్ధయ్య.

"నిది తప్పినా ఇద్దప్పడు గండా" అంటూ అందించాడు.

"ఒరే బగమంతుడు ఏం జిప్పినాడో ఇనుకున్నావా? నువ్వెప్పుడు నేనెవరు? ఇమ్మకునే ఓడెవుడు పుచ్చుకునే ఓడెవుడు? అంతా నేనే గండా అన్నాడు."

"ఎరి ఏదాంతం బాగా వేర్చినవో మాచా" అని నవ్వాడు అంజని

"ఒరే అంజీ ఈ గుడి నుంచి కూడ మన మైల్ల గొట్టే త్తారా" అన్నాడు నిట్టూరుస్తూ సిద్ధయ్య.

"ఎందుకు మాచా" అన్నాడు అందోళనగా అంజని

"రేపట్టుంచి నాయుడుగారీ గుడిని బాగు సేపిత్తారంట"

"ఏంది మాచా ముప్పు సెప్పేది? ఎండలో ఎంతసేపాడినా చూసి పైసా కూడ ఎయ్యని

పీనాసి నాయుడు గుడిని బాగు సేపిత్తారంటమా? బను" అన్నాడు అంజని

"ఓసి పిచ్చిమొగమా ఈ పెనంవికంలో విపుడూ తనకు నాభం లేకుండా ఏ పని సెయ్యడా" అన్నాడు సిద్ధయ్య.

"గట్టుయితే గుడిని బాగు సేపిత్తారాయుడికేటి నాభం" రక్కున అడిగాడు అంజని.

"ఎలచ్చున్నోత్తనయి గదరా, గుడి గడితే పెజలంతా ఓట్టేసి గెలిసిచ్చేత్తారని"

"అయితే గుడి గట్టేది ఓట్ట కోసం గని సామి కోసం కాదన్నమాట"

"అంతే గదరా మరి"

"పోనే మాచా దేముడు నల్లగా వుంటే మనకు లోపేటి? ఇన్నిరోజులూ మనలాగే దిక్కులేవోడితా వుండేపోయినా ఓ అయ్య" అంటూ నిట్టూర్చాడు అంజని లోపల మాతం అతనికి భయంగానే వుంది, గుడి బాగుచేసి తనను వెళ్లగొట్టేస్తే ఎక్కడి కెళ్లాలా? అని.

"మరైతే మాచా గుడెప్పుటికి పూర్తవుది."

"ఎప్పటికో ఏందిరా ఓ నెల గడిసేటప్పటికి అయిపోద్ది. వచ్చేమాసంలో అంజనేయ సామి పండుగ రాదా అప్పుడు ఓపిసే త్తారంట. మళ్లా మనం ఈదుల్లో బడాల్సిందే" అన్నాడు బాధగా సిద్ధయ్య.

'నెలరోజులుగదా' అనుకున్నాడు మనసులో అంజని 'ఈ లోపల తనకు మనువయిపోద్ది. ఏదో ఓ మూల గుడిసెలో ఏకంగా కాపురం

'పెట్టచ్చు' అని తనకు తాను ధైర్యం చెప్పకున్నాడు అంజని

"అయినా ఇదంతా నీ కెట్టా తెలిసింది మాచా" నందేవా నివృత్తికోసం అడిగాడు అంజని.


"ఓరి నీ కడుపుడకా, బలే అనుమాన మొచ్చేసినాదిరా నీకు. ఊరు ఊరం తా సెప్పకుంటాండారు తెల్సా"

విషాదంగా ఆలోచనలో పడి పోయాడు అంజని మరుసటిరోజే గుడిని బాగుచెయ్యటం ప్రారంభించారు.

ఏ అనుభూతు లూ లేని కాలం, ప్రపంచంలో ఏం జరుగుతున్నా పట్టించుకోని కాలం, గమ్యం లేకుండా ఊణమైనా విశాంతి తీసుకోకుండా నిర్విస్తంగా కడలిపోతూనే వుంది కాలపు కరిస సాదల క్రింద నెల రోజులు నలిగిపోయాయి. భవిష్యత్తు పరమానమ్మై వర్తమానం గతంగా మారింది.

ఆ నెల రోజుల్లోనూ ఒక్కరోజు కూడ విశాంతి తీసుకోలేదు అంజని సంపాదించాలనే తపన అతన్ని నిద్రపోనివ్వలేదు. వచ్చినదంతా అలాగే దాచి పెడుతున్నాడు.

తెల్లవారితే హనుమజ్జయంతి. కొత్త రూపం దాల్చుకున్న పాత గుడికి ప్రారంభోత్సవం వచ్చని తోరణాలతో, వేదమంత్రోచ్చారణతో, ద్విజుల కర్పూర నిరాజనాలతో, ప్రముఖుల ప్రవచనాలతో, ప్రజల సమక్షంలో, నాయుడు ఆధ్వర్యంలో ఉదయ, భానుడి



మేలుకొని పుత్రో ప్రారంభోత్సవం చెయ్యబడుతుంది గుడి.

ఆ రోజు ఎంతో తొందరగా గుడిదగ్గరకు చేర కున్నాడు అంజి. దాచిన చిల్లరంతా తీసి లెక్క పెట్టుకున్నాడు. యాభయిమూడు రూపాయలుంది అంతా కలిపి మూట కట్టాడు మూట లావుగానూ, బరువుగానూ వుంది మరో మూటలో బియ్యం

అనందంలో గుండె పగిలిపోయేలా వుంది అంజికి ఎలాగైతేనేం అత్త చెప్పిందానికన్నా ఎక్కువే సంపాదించ గలిగినన్న తృప్తి ముప్పుయకోట్లు సంపాదించిన వాడికన్నా ప్రపంచంలో అనుకున్నవన్నీ సాధించినవాడికన్నా, ఆనందంగా వుంది. అత్త చూతురు తన భార్య కాబోతోందన్న ఉత్సాహం. గంతు లెయ్యాలని, గట్టిగా అరవాలని, అందరినీ పిలిచి ఈ విషయం చెప్పాలని, అత్త వైపు గర్వంగా చూడాలని, ఓ సిగరెట్టు కాల్చాలని ఇంకా ఏదేదో చెయ్యాలని వుంది అంజికి.

గుడి వైపు తిరిగి దండం పెట్టుకుని చెంపలు వాయించుకున్నాడు రెండు సంఘ లను దగ్గరకు లాక్కుని గట్టిగా పట్టు కున్నాడు.

పిద్దయ్య వచ్చాడు. అదేసనిగా ఆకాశం లోకిమాస్తున్న అంజిని చూసి నిట్టూర్చాడు. "ఇయ్యాల్లో గుడికి మనకీ రుణం తీరిపోయిందిరా" అన్నాడు.

వా న రు లు

అంజి మాట్లాడలేదు బాధ పడుతున్నాడనుకున్నాడు పిద్దయ్య

రెండు సంఘలను రెండు చేతులతో గట్టిగా పట్టుకున్నాడు అంజి నిద్ర రావటం లేదు-అనందోద్యోగం-కలలు కనటం ప్రారంభించాడు అర్ధరాత్రి దాటిం తరువాత మాగన్నుగా వాలాయి అంజి కళ్ళు. ఆ ఆనందంలో మూట ల్ని దాచిపెట్టటం మరిచాడు అంజి

తెల్లవారింది రోజు కన్న ముందుగానే మెలుకువ వచ్చింది మెలుకువ వచ్చిన మరుక్షణం చేతులతో డబ్బు మూటని, బియ్యం మూటని తడిచాడు, కనిపించలేదు.

గుండె ఆగినంత వనయింది కట్టుకున్న కలకకోట భళ్ళన బద్దలైనట్లయింది. పౌదయం నుంచి ఏడుపు తన్నుకొచ్చింది. ప్రపంచంలోని సరస్వాన్ని ఒక్కసారి పోగొట్టు కున్నంత బాధ ఎదారితో ఏకాకిగా మిగిలి పోయి సంతటి విషాదం. ఊపిరి ఆగిపోయి నట్లయింది కళ్లల్లో నీళ్ళు విప్పిల్లాయి.

లేచి చుట్టూ చూశాడు దూరంగా చిల్లరమూట, నెలరోజులు తను తిండి నిద్రా చూని సంపాదించుకున్న మూట విప్పినేయబడి వుంది. చిల్లరం తా చెల్లా చెదురుగా

దిరుకోవడానికి గూడ వీలు లేనట్లు పడివుంది. ప్రక్కనే బురదలో వెదజల్లిబడిన బియ్యం మూట! ఓ కోతి అక్కడ కూర్చుని బియ్యం ఏరుకు తింటోంది

పట్టరాని కోపం వచ్చింది ఆ కోతి మీద అంజికి తన కలలన్నీ నాశనం చేసింది తన భవిష్యత్తును ఆ చిల్లరలా వెదజల్లింది ఆ కోతి. కోపంతో ఉడుకెత్తిపోయి శరీరం వణకడం ప్రారంభించింది. తట్టుకోలేక పోయాడు

ప్రక్కనే వున్న ఊత కర్కరు తీసుకుని బంంగా కసిగా కోతి నెత్తిన కొట్టాడు అంజి. అంతే కిక్కురు మనలేదు కోతి తల పగిలి నెత్తుటి ధార కొది ఊణాలు గిల గిలా తన్నుకుని ప్రాణం వదిలేసింది కోతి


అలయ ప్రారంభోత్సవానికి ఊరు ఊరంతా మహోత్సాహంగా కదలివచ్చింది - మొదటగా వారి కంటబడిన దృశ్యం రక్తం మడుగులో చనిపోయి వున్న కోతి ప్రక్కనే కుంటివాడి కర్క, కాస్త దూరంలో ఏడుస్తున్న కుంటివాడు.

"ఘోరం ఘోరం రామచంద్రా" అంటూ కళ్ళు మూసుకున్నారు కొందరు. "హనుమజ్జయంతి రోజున ఆ దేవుడి ప్రతిరూపమైన కోతిని చంపటమా" జనంలో ఎవరో అరిచారు. ఉద్రేకం పెరిగింది జనంలో. ఆ సాపిసి ఉమించటానికి వీల్లేదు ఆ దుర్మార్గుడిని అలా వదిలివెయ్య గూడదు. మహోద్రేకంతో కదిలారు. తన్నుండి, కొట్టండి అరుపులు. తుసాను కడలి అలలా ఏరుచుకు పడ్డారు కుంటివాడి మీద జనం. వాడి ఒంటమీద పడుతున్న దెబ్బలు, వాడి అరుపులు.

హనుమజ్జయంతి రోజున చనిపోయిన ఆ కోతికి పన్నీటిస్నానం చేయించారు, పూల మాలలు వేశారు, మనిషి కన్నా ఎక్కువగా అలంకరించారు. వీధి వీధి ఊరేగించి దహన క్రియలన్నీ శాస్తోక్తంగా నిర్వహించారు అందరూ కన్నీరు కార్చారు ఒక రోజు కరు ఓదార్చుకున్నారు. ఆ రోజున చనిపోయి నందుకు ఆ కోతి తప్పకుండా హనుమంతు డితో లీనం అవుతుందన్నారు.

చనిపోయిన దిక్కులేని కుంటివాడి శవాన్ని మూతం మునిసిపాలిటీ బండి ఈడ్చుకు పోయింది. ఒక్క పిద్దయ్య తప్ప మరెవ్వరూ కన్నీరు కార్చలేదు.

అంజి వచ్చాడంటే మంశారుడగడికి నమ్మని అంజి నిన్ను బోగింది.. హాక్స్ చవిత్తికొన వెళ్ళడం అనివచ్చం



డికేవయ్యమ్మార్డీ